

20141534781

ВЛАДА НА РЕПУБЛИКА МАКЕДОНИЈА

Врз основа на член 26 став 3 од Законот за високото образование („Службен весник на Република Македонија“ бр. 35/2008, 103/2008, 26/2009, 83/2009, 99/2009, 115/2010, 17/2011, 51/2011, 123/2012, 15/2013, 24/2013, 41/2014 и 116/2014), Владата на Република Македонија, на седницата, одржана на 7.10.2014 година, донесе

ОДЛУКА ЗА ДАВАЊЕ НА ОДОБРЕНИЕ ЗА ОСНОВАЊЕ НА ПРИВАТНА ВИСОКООБРАЗОВНА УСТАНОВА УНИВЕРЗИТЕТ „МЕЃУНАРОДЕН УНИВЕРЗИТЕТ ВИЗИОН“ ВО ГОСТИВАР

Член 1

Со оваа одлука се дава одобрение за основање на приватна високообразовна установа Универзитет „Меѓународен универзитет Визион“ во Гостивар, на ул. „Мајор Чеде Филиповски“-бр.1.

Член 2

Одобрението од член 1 на оваа одлука се дава врз основа на поднесеното барање од основачот Фондација за наука, култура и уметност „Шар-Вардар“ со ЕДБС 6936415, со седиште во Гостивар на ул.„Мајор Чеде Филиповски“-бр.1.

Член 3

Во приватната високообразовна установа од член 1 од оваа одлука се врши високообразовна дејност согласно Законот за високото образование.

Член 4

Во состав на приватната високообразовна установа од член 1 од оваа одлука ќе бидат пет факултети со по една студиска програма од прв и втор циклус на студии, и тоа: Факултет за информатика, Правен факултет, Економски факултет, Архитектонски факултет и Факултет за општествени науки.

Член 5

Потребниот наставен кадар кој ќе изведува настава во приватната високообразовна установа од член 1 од оваа, ќе биде согласно стандардите и нормативите за вршење на дејноста.

Член 6

Потребната опрема за опремување на приватната високообразовна установа од член 1 од оваа одлука, ќе биде согласно стандардите и нормативите за вршење на дејноста.

Член 7

Приватната високообразовна установа од член 1 од оваа одлука, ќе биде сместена во објект во Гостивар, на ул. „Мајор Чеде Филиповски“ бр.1, со вкупна површина од 7285 m², од кои 2209 m² опфаќа дворна површина.

Член 8

Бројот на студенти кои се запишуваат во приватната високообразовна установа од член 1 од оваа одлука е определен со решението за акредитација на високообразовната установа.

Член 9

На факултетите од член 4 од оваа одлука се реализираат студиски програми, и тоа:

- Факултет за информатика со студиската програма од прв циклус на четиригодишни студии (240 ЕКТС) по Информатика и студиската програма од втор циклус на едногодишни студии (60 ЕКТС) по Информатика,
- Правен факултет со студиската програма од прв циклус на четиригодишни студии (240 ЕКТС) по Правни науки и студиската програма од втор циклус на едноиполгодишни студии (90 ЕКТС) по Меѓународно право,
- Економски факултет со студиската програма од прв циклус на четиригодишни студии (240 ЕКТС) по Економија и студиската програма од втор циклус на едногодишни студии (60 ЕКТС) по MBA Менаџмент,
- Архитектонски факултет со студиската програма од прв циклус на тригодишни студии (180 ЕКТС) по Архитектура и дизајн и студиската програма од втор циклус на двегодишни студии (120 ЕКТС) по Архитектура и дизајн и
- Факултет за општествени науки со студиската програма од прв циклус на четиригодишни студии (240 ЕКТС) по Психолошко советување и студиската програма од втор циклус на едногодишни студии (60 ЕКТС) по Психолошко советување и усмерување.

Член 10

Наставата во приватната високообразовна установа од член 1 од оваа одлука, е на македонски јазик и неговото кирилско писмо, на турски јазик и неговото писмо и на англиски јазик и неговото писмо, согласно Законот за високото образование.

Член 11

Приватната високообразовна установа од член 1 од оваа одлука, ќе отпочне со работа по добивањето на решението за почеток со работа на високообразовната установа од министерот за образование и наука и уписот во регистарот на високообразовните установи и во Централниот регистар на Република Македонија.

Член 12

Средствата за основање и работа на приватната високообразовна установа од член 1 од оваа одлука ги обезбедува основачот.

Член 13

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-6429/1
7 октомври 2014 година
Скопје

Заменик на претседателот
на Владата на Република
Македонија,
м-р **Владимир Пешевски**, с.р.